


## Ħidma Bla Waqfien



**Norbert Vella**  
Segretarju Ġenerali

Għat-tieni sena ninsab nikteb dan l-artiklu bhala Segretarju Ġenerali tal-Għaqda tagħna. Kienet sena ferm impenjattiva għas-socjetà tagħna, fejn, wara l-festa tal-Vitorja li għaddiet, il-kumitat komplax-xogħol ta' tisbiħ fil-kazin, il-banda u l-kor baqgħu għaddejjin bil-programmi li jkollhom minn żmien għal żmien u attivitajiet ġewwa u barra l-kazin ma naqsux.

Bħalma kulhadd jaf, il-programm li normalment isir fil-festa nhar it-2 ta' Settembru, kellu jiġi mhassar minhabba maltemp li nqala' f'dik il-ġurnata. Izda bhala kumitat iddeċidejna li b'rispett lejn il-poplu Melliehi kif ukoll lejn il-bandisti u s-Surmast li tant jagħmlu kuncerti u preparamenti għal dan il-programm, ma kellniex inhalluh jgħaddi bhal li kieku qatt ma ġara xejn. Għalhekk konna hadna d-deċiżjoni li dan il-programm intellgħuh lejlet il-festa tal-knisja t'isfel, propju ġewwa Misraħ iż-Żjara tal-Papa. Għalhekk nhar is-Sibt 29 ta' Settembru tellajna dan il-programm quddiem attendenza ferm numeruża. Dan kien l-ewwel programm mużikali li ġie mtella' ġewwa Misraħ iż-Żjara tal-Papa kemm kien ilu li ġie irrangat. Kien programm imżewwaq b'kull tip ta' mużika kif jaf jipprepara s-Surmast Anthony Borg. Ma setax jonqos li din l-attività tiġi mxandra diretta fuq is-sit elettroniku tagħna.

Din is-sena s-Sezzjoni Żgħażaġh tal-Għaqda tagħna tellgħu wirja ta' Presepju Mekkanizzat kif ukoll presepji oħra ġewwa s-Sala tal-Kumitat. Kienet wirja ferm sabiħa fejn spikka fuq kollox it-team work ta' dawn iż-żgħażaġh li flimkien mas-Sur Edmund Camilleri, kif ukoll is-Sur Michael Cauchi hadmu bla heda biex stajna ntellgħu din il-wirja. Minn hawn f'isem iż-żgħażaġh u l-kumitat nixtieq niringrazzja lis-Sur Edmund Camilleri u lis-Sur Michael Cauchi tax-xogħol kbir li għamlu għal din il-wirja u talli t-talent li huma għandhom, ma joqogħdu jiddejqu xejn li jxerrduh maż-żgħażaġh

tagħna. B'hekk dawn iż-żgħażaġh, apparti li jkunu qegħdin jagħmlu xogħol volontarju, ikunu qegħdin jitgħallmu wkoll. B'dawn l-inizjattivi kull żagħżuġh ikun qiegħed jibni l-karattru u l-għerf tiegħu u jkun qiegħed iżomm 'il bogħod mit-tentazzjonijiet hżiena li jeżistu fil-ħajja tal-lum. Apparti din l-attività, giet organizzata wkoll ġita kulturali fejn morna naraw diversi wirjiet tal-presepji madwar Malta.

Għall-erbatax-il sena konsekuttiva, din is-sena sejrjn nerġgħu nittrasmettu l-festa ta' Marija Bambina dirett fuq l-internet. Għal din is-sena hsbina biex inkomplu ntellgħu l-kwalità tat-trasmissjoni billi attivitajiet mill-pjazza jixxandru fuq stampa ta' kwalità ferm aħjar, fid-dinja tat-teknologija magħrufa aħjar bhala *High Definition*. Bħas-snin l-imghoddija sejrjn inxandru l-funzjonijiet kollha tal-knisja li jsiru waqt il-festa. Għal din is-sena wkoll, is-sit elettroniku tagħna [www.imperialbandclub.com](http://www.imperialbandclub.com) sejjer jiehu dehra ġdida. Parti interessanti li ser ikollna hija l-istorja tal-kazin. Għal din is-sena hsbina li ntellgħu l-istorja mill-1924 meta l-Għaqda kienet għadha orkestra sal-1955, meta il-kazin għalaq l-ewwel 25 sena minn meta ġie mtella' l-ewwel programm mużikali fil-21 ta' Settembru 1930. Dan kollu tkunu tistgħu tarawh minn nhar il-Ġimgħa, 23 t'Awwissu, propju fl-ewwel attività tal-Festa għal din is-sena. Nieħu l-opportunità biex niringrazzja minn qalbi lis-Sur Jimmy Muscat tax-xogħol siewi li huwa għamel biex kiteb il-punti ewlenin tal-istorja u lis-Sur Ivan Vella tal-*website*. Nieħdu pjaċir jekk tibagħtulna l-kummenti u s-suggerimenti tagħkom fuq [info@imperialbandclub.com](mailto:info@imperialbandclub.com).

Bħala kumitat direttiv, din is-sena spikkat il-ħidma biex bhala għaqda niġu rikonoxxuti ufficjalment mill-Kunsill Malti tal-Kwalifiki bhala post fejn studenti jkunu qegħdin jieħdu t-tagħlim informali tagħhom. B'hekk issa min jiġi jitgħallim xi strument, apparti li jikber fl-għerf tiegħu, ikun ta' benefiċċju għalih billi tkun tista'

titnizzel fiċ-Ċertifikat u Profil tal-Iskola Sekondarja. Inhegġgikom taqraw l-artiklu miktub mid-Direttorat għal Kwalità u Standards fl-Edukazzjoni f'din il-pubblikazzjoni stess biex tkunu tafu iktar fhiex tikkonsisti din is-sistema. Barra minn hekk bdejna l-proċess ukoll biex il-kazin jiġi rikonoxxut ufficjalment bhala għaqda volontarja. Dawn il-proċessi jirrikjedu hafna xogħol minn wara l-kwinti, f'applikazzjonijiet u elf haġa oħra. Bhalma qegħdin taqraw, ix-xogħol ġewwa l-għaqda mhuwiex biss għall-gimgha tal-festa, imma jibqa' sejjer matul is-sena kollha.

Nagħlaq dawn il-kelmtejn billi nagħti l-kondoljanzi tiegħi u ta' shabi tal-kumitat lill-familjari ta' dawk kollha li hallewna matul din is-sena, speċjalment lill-familjari tas-Sur Kristinu Borg u tas-Sur Charles Hiher. Agħtihom Mulej il-mistrieħ ta' dejjem.

Nagħlaq billi nawgura festa mill-isbaħ, f'armonija ta' hbiberija, lill-Melleħin kollha, lil hutna l-emigranti li qegħdin fostna, kif ukoll lil dawk kollha li qegħdin isegwu kollox minn fuq l-internet. Fl-aħħar, iżda mhux l-inqas, lill-morda kollha li sfortunatament ma jistgħux ikunu magħna.

Viva l-Banda Imperial. Viva Marija Bambina.

# MAYPOLE

since 1900

*Nothing says homemade like Maypole*

Main Street, MELLIEĦA

tel: 22 581 5471 | mob: 79 595 195 | [www.maypole.com.mt](http://www.maypole.com.mt)

## SALA IMPERIAL

(mgħammra b'arja kundizzjonata)

Ideali għal riċevimenti tal-Magħmudijiet, tal-Praċett, tal-Grizma, tal-Engagements u għal kull attività soċjali oħra.

*Għal aktar informazzjoni avviċinaw lill-membri tal-Kumitat, jew ċemplu fuq in-numri tat-telefown:*

**21 523467 u 21 520536**